



# अपना नालन्दा

नालन्दा का नंबर -1 डिजिटल अखबार

www.apnanalanda.com

## फार्मर रजिस्ट्री में तेजी लाने का डीएम ने दिया निर्देश



अखिलेंद्र कुमार, बिहारशरीफ (अपना नालन्दा)। बुधवार को जिला पदाधिकारी नालन्दा कुंदन कुमार की अध्यक्षता में फार्मर रजिस्ट्री (एफआर) कार्य की प्रगति की समीक्षा बैठक आयोजित की गई। बैठक में बताया गया कि जिले में अब तक 41 प्रतिशत फार्मर रजिस्ट्री का कार्य पूर्ण किया जा चुका है। इस पर जिला पदाधिकारी ने शेष कार्य में तेजी लाने का निर्देश जिला कृषि पदाधिकारी को दिया। डीएम ने कहा कि जिन किसानों की फार्मर रजिस्ट्री अब तक नहीं हो सकी है, उनकी सूची तैयार कर एक-एक किसान की समीक्षा की जाए। साथ ही किसानों को फार्मर रजिस्ट्री हेतु आवश्यक दस्तावेज उपलब्ध कराने में सहयोग किया जाए, ताकि किसी भी पात्र किसान का नाम पंजीकरण से वंचित न रहे। उन्होंने निर्देश दिया कि कॉमन सर्विस सेंटर (सीएससी) एवं लगाए जा रहे कैपों का

नियमित निरीक्षण कर फार्मर रजिस्ट्री की प्रगति की सघन समीक्षा की जाए। कार्य में तेजी लाने के लिए टीमों की संख्या बढ़ाने का भी आदेश दिया गया।

अपर समाहर्ता, नालन्दा को फार्मर रजिस्ट्री से जुड़े राजस्व संबंधी कार्यों को शीघ्र निष्पादित कराने का निर्देश दिया गया। साथ ही महाअभियान के अंतर्गत परिमार्जन के लिए किसानों द्वारा दिए गए आवेदन पत्रों को ट्रैक करते हुए समयबद्ध रूप से सुधार की कार्यवाई करने का आदेश दिया गया, ताकि फार्मर रजिस्ट्री का कार्य सुचारु रूप से पूरा हो सके। डीएम ने स्पष्ट किया कि हर हाल में निर्धारित लक्ष्य की प्राप्ति हेतु योजनाबद्ध तरीके से फार्मर रजिस्ट्री का कार्य किया जाए। बैठक में उप विकास आयुक्त, अपर समाहर्ता, जिला कृषि पदाधिकारी, आईटी प्रबंधक सहित अन्य संबंधित पदाधिकारी उपस्थित थे।

## तेलमर की माटी के लाल सुनील प्रसाद सिंह हुए सम्मानित



हरनौत (अपना नालन्दा)। स्थानीय प्रखंड के तेलमर गांव में स्थित एक निजी हॉल में बुधवार को सम्मान समारोह का आयोजन किया गया। कार्यक्रम का आयोजन बिहार राजनीतिक सलाहकार समिति के सदस्य रोहित कुमार द्वारा किया गया। यह आयोजन गांव के निवासी सुनील प्रसाद सिंह, निदेशक (तकनीकी/संचालन) एनसीएल, सिंगरौली (मध्य प्रदेश) के सम्मान में किया गया। कार्यक्रम के दौरान आयोजकों द्वारा सुनील प्रसाद सिंह को फूल देकर सम्मानित किया गया। वक्ताओं ने उनके संघर्षपूर्ण जीवन और सफलता की कहानी को साझा करते हुए युवाओं से उनसे प्रेरणा लेने की अपील

की। उन्होंने कहा कि ग्रामीण परिवेश से निकलकर राष्ट्रीय स्तर पर पहचान बनाना पूरे क्षेत्र के लिए गर्व की बात है। सम्मान समारोह के अवसर पर हिलसा नगर परिषद के सभापति धनंजय कुमार, जदयू के वरिष्ठ नेता संजय कांत सिन्हा, जदयू महिला प्रकोष्ठ की जिला अध्यक्ष बसुंधरा कुमार, रजनीश सहित अन्य गणमान्य लोग उपस्थित रहे। सभी अतिथियों ने सुनील प्रसाद सिंह को उनके उज्ज्वल भविष्य की शुभकामनाएं दीं और समाज के प्रति उनके योगदान की सराहना की। कार्यक्रम का समापन धन्यवाद ज्ञापन के साथ किया गया।

## नालन्दा के सुधीर कुमार बने सीआईएसएफ के डीआईजी, जिले को मिला गौरव

बिहारशरीफ (अपना नालन्दा)। केंद्रीय औद्योगिक सुरक्षा बल (सीआईएसएफ) के वरिष्ठ अधिकारी सुधीर कुमार को उप महानिरीक्षक (डीआईजी) के पद पर पदोन्नत किया गया है। यह प्रोन्नति उनकी दीर्घकालीन, अनुकरणीय एवं उत्कृष्ट सेवाओं के आधार पर की गई है। उनकी इस उपलब्धि से न केवल सीआईएसएफ बल में खुशी का माहौल है, बल्कि नालन्दा जिले के लिए भी यह गर्व का विषय बन गया है।

सुधीर कुमार नालन्दा जिले के सूर्यपीठ बड़गांव निवासी हैं। वे पूर्व प्राचार्य प्रो. अरुण कुमार के पुत्र तथा राष्ट्रपति पुरस्कार से सम्मानित पूर्व प्राचार्य स्वर्गीय डॉ. रामदेव सिंह के पौत्र हैं। उन्होंने संघ लोक सेवा आयोग (यूपीएससी) के माध्यम से वर्ष 2003 बैच में चयनित होकर सीआईएसएफ में अपनी सेवाएं प्रारंभ की थीं। सेवा के दौरान उन्होंने देश के कई महत्वपूर्ण, संवेदनशील और रणनीतिक प्रतिष्ठानों की सुरक्षा व्यवस्था को सुदृढ़ करने में उल्लेखनीय योगदान दिया है।

निसा, हैदराबाद में कठोर प्रशिक्षण पूर्ण करने के बाद उन्होंने एचडीसी हल्दिया और ओएनजीसी नजीरा जैसे संवेदनशील औद्योगिक प्रतिष्ठानों में अपनी जिम्मेदारी निभाई। इसके बाद ऐतिहासिक स्मारक ताजमहल में यूनिट कमांडर के रूप में सेवा देते हुए उन्होंने सुरक्षा व्यवस्था को और अधिक मजबूत किया। वहां उनकी सतर्कता, अनुशासन और कुशल नेतृत्व की व्यापक सराहना हुई। इसके अतिरिक्त सुधीर कुमार नागपुर, हैदराबाद एवं भुवनेश्वर हवाई अड्डों पर मुख्य विमानपत्तन सुरक्षा अधिकारी (सीएसओ) के रूप में भी अपनी सेवाएं दे चुके हैं। इस दौरान उन्होंने एयरपोर्ट सुरक्षा प्रबंधन को नई दिशा दी और आधुनिक तकनीक के माध्यम से सुरक्षा व्यवस्था को अधिक प्रभावी बनाया।

ग्रुप मुख्यालय दिल्ली तथा एयरपोर्ट सेक्टर मुख्यालय, नई दिल्ली में कार्य करते हुए उन्होंने सुरक्षा प्रबंधन को सुदृढ़ करने, परिचालन दक्षता बढ़ाने तथा आधुनिक प्रबंधन उपायों को लागू करने में अहम भूमिका निभाई। वर्ष 2011-12 में उन्होंने संयुक्त राष्ट्र शांति मिशन के तहत एक वर्ष तक हैती में लॉजिस्टिक्स अधिकारी के रूप में सेवाएं दीं। वहां उनके उत्कृष्ट योगदान के लिए उन्हें संयुक्त राष्ट्र पदक से सम्मानित किया गया। उनके कार्यों को देखते हुए सीआईएसएफ महानिदेशक द्वारा उन्हें कई बार प्रशंसा पत्र एवं डीजी कमेंडेशन डिस्क प्रदान की जा चुकी है। वर्ष 2024 में विशिष्ट सेवाओं के लिए उन्हें राष्ट्रपति पुलिस पदक से भी अलंकृत किया गया।



वर्तमान में सुधीर कुमार सीआईएसएफ बल मुख्यालय, नई दिल्ली में समन्वयात्मक एवं परामर्शदात्री भूमिका निभा रहे हैं, जहां वे नीति निर्माण और संचालन संबंधी महत्वपूर्ण जिम्मेदारियां संभाल रहे हैं। उनकी पदोन्नति पर सीआईएसएफ के अधिकारियों और कर्मियों में हर्ष का माहौल है। वहीं नालन्दा जिले के लोगों ने भी इसे क्षेत्र के लिए गौरवपूर्ण उपलब्धि बताया है।

उनकी सफलता ने युवाओं को यह संदेश दिया है कि कठिन परिश्रम, अनुशासन और समर्पण के बल पर कोई भी व्यक्ति देश सेवा के साथ-साथ उच्च पद तक पहुंच सकता है। सुधीर कुमार की यह उपलब्धि आने वाली पीढ़ियों के लिए प्रेरणास्रोत बनेगी।







# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF


चोरा बगीचा से केवल 2 मिनट की दूरी पर .....



from ₹4251 TO  
**₹4551**/\*sq.ft

Project Registration Number  
BRERAP192001011025250432E00

**60%  
Free Area**



**COMFORT, LUXURY  
WELLNESS**

### Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)  
9031605004

Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

**Contact us today to book your site visit!**



## आनन्द मार्ग का योग शिविर 6 से 8 फरवरी तक बिहारशरीफ में



संजय कुमार, बिहारशरीफ (अपना नालन्दा)। आनन्द मार्ग प्रचारक संघ, नालन्दा भुक्ति के तत्वावधान में आत्म मोक्षार्थम-जगत हिताय च के उद्देश्य से आनन्द मार्ग का प्रथम संभागीय सेमिनार सह योग साधना शिविर का आयोजन 6, 7 एवं 8 फरवरी 2026 को किया जा रहा है। यह कार्यक्रम आनन्द मार्ग जागृति, प्रोफेसर कॉलोनी, धनेश्वर घाट, बिहारशरीफ (नालन्दा) में संपन्न होगा।

कार्यक्रम के संबंध में जानकारी देते हुए डॉ. विजय कुमार ने बताया कि मानव जीवन शरीर, मन और आत्मा का समन्वित रूप है तथा इन तीनों स्तरों पर उत्पन्न दुःखों—आधिभौतिक, आधिदैविक और आध्यात्मिक—से मुक्ति का मार्ग आनन्द मार्ग दर्शन में उपलब्ध है। आधिभौतिक दुःख से मुक्ति हेतु 'प्रउत' जैसा सामाजिक-अर्थनैतिक दर्शन, आधिदैविक दुःख से मुक्ति हेतु 'नव्य

मानवतावाद' और आध्यात्मिक दुःख से निवृत्ति के लिए 'राजाधिराज योग साधना' का मार्ग बताया गया है। इस तीन दिवसीय सेमिनार में इन तीनों दर्शनों पर विस्तार से चर्चा और विवेचना की जाएगी। कार्यक्रम में आनन्द मार्ग के वरिष्ठ संन्यासी एवं मुख्य प्रशिक्षक आचार्य रुद्रप्रकाशानन्द अवधूत व्याख्यान देंगे। उनके साथ आचार्य चिदम्बरानन्द अवधूत सहित अनेक संन्यासी, संन्यासिनी, आचार्य, तात्विक तथा सैकड़ों साधक भाग लेंगे।

डॉ. विजय कुमार ने बताया कि इस कार्यक्रम में नालन्दा, पटना, जहानाबाद, औरंगाबाद, शेखपुरा, लखीसराय सहित बिहार के कई जिलों से श्रद्धालु और साधक पहुंचेंगे। आयोजन समिति की ओर से आमजन से अधिक से अधिक संख्या में उपस्थित होकर योग साधना एवं जीवन दर्शन से लाभ उठाने की अपील की गई है।

## सरस्वती शिशु मंदिर, बिहारशरीफ में 'उमंग' वार्षिकोत्सव का हुआ भव्य आयोजन



बिहारशरीफ (अपना नालन्दा)। स्थानीय गोरक्षिणी स्थित पू० त० ज० म० सरस्वती शिशु मंदिर में सत्र 2025-26 के वार्षिक वार्षिकोत्सव 'उमंग' का भव्य आयोजन किया गया। कार्यक्रम का शुभारंभ विद्यालय की प्रधानाचार्या श्रीमती ऋचा कुमारी द्वारा अतिथियों के परिचय एवं सम्मान के साथ किया गया। इस अवसर पर मुख्य अतिथि के रूप में बिहार राज्य योजना बोर्ड के सलाहकार विकास वैभव उपस्थित रहे। उन्होंने अपने आशीर्वाचन में विद्यार्थियों को नालन्दा की गौरवशाली परंपरा से प्रेरणा लेने का संदेश दिया तथा शिक्षा को संस्कारों से जोड़ने पर बल दिया। कार्यक्रम में संगठन मंत्री ख्याली राम, डॉ. अभय कुमार सिंह तथा दक्षिण बिहार प्रांत के प्रदेश सचिव प्रदीप कुमार कुशवाहा की गरिमामयी उपस्थिति रही। डॉ. अभय कुमार सिंह ने अनुशासन के महत्व पर प्रकाश डाला, जबकि ख्याली राम ने संस्कृति और स्वदेशी

विचारधारा पर अपने विचार रखे। सांस्कृतिक कार्यक्रमों में विद्यार्थियों ने एक से बढ़कर एक मनमोहक प्रस्तुतियां दीं। 'धरती गगन में होती है', 'हाँ हम बिहारी हैं जी' तथा 'ब्रज की होली' जैसे नृत्यों के माध्यम से भारतीय लोक संस्कृति को जीवंत किया गया। कृत्रिम बुद्धिमत्ता (एआई) पर आधारित नुक्कड़ नाटक ने आधुनिक तकनीकी युग का संदेश दिया। सावित्रीबाई फुले पर आधारित नृत्य प्रस्तुति ने महिला सशक्तिकरण की प्रेरक झलक दिखाई। इस अवसर पर छोटे बच्चों के साथ उनकी माताओं की सहभागिता भी दर्शकों के आकर्षण का केंद्र बनी। कार्यक्रम में योग प्रदर्शन तथा मिथिला लोक संस्कृति पर आधारित 'सामा-चकेवा' की प्रस्तुति को विशेष सराहना मिली। समापन अवसर पर विद्यालय के कोषाध्यक्ष गिरधर गोपाल मुरारी सिन्हा ने सभी अतिथियों, अभिभावकों एवं छात्र-छात्राओं के प्रति आभार व्यक्त किया। कार्यक्रम का समापन सामूहिक 'वंदे मातरम्' गान एवं जलपान वितरण के साथ हुआ।

CALL : 9835114965

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- \* Extra Caring Tuition (Class I to V)
- \* Cold/Hot RO water facility including Wi-Fi Facility
- \* R. K. Mission \* Sainik School
- \* BHU \* Simultala \* Navodaya
- \* Navodaya \* Other Schools की तैयारी करायी जाती है।

धनजय टीचिंग सेंटर

SSC BANK RAILWAY & OTHER COMP. EXAMS.

Bhaisasur Chowk 7654131132

Kachahari Road, Biharsharif, Nalanda, Call : 9835114965, 9931516111

VIDHYA SAGAR ENGLISH SCHOOL

\* Pursue your Dream \*

ADMISSION Open For The Session 2026-27 Nursery To Xth

Call For More Info +917903383705 +919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By Darjeeling Teachers

Transportation Available

Address - Main Road, Ben, Nalanda



## विवेकानंद गुरुकुल के छात्रों ने नालंदा-राजगीर का शैक्षणिक भ्रमण किया



विजय प्रकाश उर्फ पिन्नु, बिहारशरीफ (अपना नालंदा)। परवलपुर स्थित बड़ीमठ के विवेकानंद गुरुकुल के छात्र-छात्राओं को शैक्षणिक परिभ्रमण के तहत नालंदा विश्वविद्यालय, नालंदा खंडहर एवं राजगीर के प्रमुख पर्यटन स्थलों का भ्रमण कराया गया। इस शैक्षणिक यात्रा के दौरान विद्यार्थियों में खासा उत्साह और प्रसन्नता देखने को मिली। नालंदा खंडहर पहुंचकर छात्रों को प्राचीन नालंदा विश्वविद्यालय के गौरवशाली इतिहास, उसकी शैक्षणिक परंपरा और विश्व प्रसिद्ध वैभव की जानकारी दी गई। साथ ही आधुनिक नालंदा विश्वविद्यालय का अवलोकन कर विद्यार्थियों ने वर्तमान समय की उच्च शिक्षा प्रणाली के बारे में भी महत्वपूर्ण तथ्य सीखे। शिक्षकों ने विद्यार्थियों को बताया कि नालंदा प्राचीन काल में अंतरराष्ट्रीय शिक्षा का प्रमुख केंद्र था, जहां विश्व के विभिन्न देशों से छात्र अध्ययन के लिए आते थे।

राजगीर भ्रमण के दौरान विद्यार्थियों ने वहां के ऐतिहासिक एवं पर्यटन स्थलों का अवलोकन किया। इस परिभ्रमण से छात्रों के ज्ञान में वृद्धि हुई तथा उनमें इतिहास, संस्कृति और शिक्षा के प्रति नई रुचि जागृत हुई। विद्यार्थियों ने इस यात्रा को अत्यंत उपयोगी और प्रेरणादायक बताया। इस शैक्षणिक परिभ्रमण कार्यक्रम में विवेकानंद गुरुकुल के प्राचार्य डॉ. अविनाश पांडे, शिक्षक पंकज कुमार, राहुल शास्त्री एवं सचिन कुमार सहित अन्य शिक्षक भी उपस्थित रहे। शिक्षकों के मार्गदर्शन से विद्यार्थियों को प्रत्येक स्थल के ऐतिहासिक और शैक्षणिक महत्व की जानकारी मिली। विद्यालय प्रबंधन ने इस यात्रा को विद्यार्थियों के सर्वांगीण विकास के लिए महत्वपूर्ण बताया। अंत में सभी छात्र सुरक्षित विद्यालय लौटे और उन्होंने भविष्य में भी ऐसे शैक्षणिक भ्रमण कार्यक्रम आयोजित करने की मांग की। विद्यालय प्रशासन ने इसे सफल एवं ज्ञानवर्धक परिभ्रमण बताया।

## लायंस क्लब ऑफ नालंदा ने लगाया फ्री हेल्थ चेकअप कैंप, 200 मरीज लाभान्वित



बिहारशरीफ (अपना नालंदा)। बुधवार को मगध हेल्थ केयर, कागजी मोहल्ला, बिहारशरीफ में लायंस क्लब ऑफ नालंदा द्वारा प्रत्येक माह की तरह इस बार भी निःशुल्क स्वास्थ्य जांच शिविर का आयोजन किया गया। शिविर का संचालन चिकित्सक डॉ. विरमनी कुमार के नेतृत्व में किया गया, जिसमें सामान्य रोगों के साथ-साथ डायबिटीज, उच्च रक्तचाप, थायराइड एवं लिवर से संबंधित बीमारियों की जांच और परामर्श मुफ्त में उपलब्ध कराया गया। इस फ्री हेल्थ चेकअप कैंप में लगभग 200 मरीजों का निःशुल्क इलाज एवं स्वास्थ्य परीक्षण किया गया। बड़ी संख्या में लोगों ने शिविर का लाभ उठाया और समय पर जांच कराकर संतोष व्यक्त किया। शिविर में जरूरतमंद एवं गरीब वर्ग के लोगों को प्राथमिकता दी गई, जिससे उन्हें बेहतर स्वास्थ्य सुविधा मिल सके।

इस अवसर पर लायंस क्लब ऑफ नालंदा के अध्यक्ष लायन प्रो. संजय कुमार, सचिव लायन राज रोशन, लायन मनीष कुमार गुप्ता, लायन डॉ. विरमानी प्रसाद, लायन दिवाकर सिंह, जोनल चेयरपर्सन लायन रवि शंकर कुमार गुप्ता, लायन विवेक कुमार, लायन राकेश कुमार बरनवाल, रीजनल चेयरपर्सन लायन रवि किशोर बरनवाल सहित अन्य सदस्य उपस्थित रहे। सभी सदस्यों ने शिविर के सफल संचालन में सक्रिय भूमिका निभाई। लायंस क्लब ऑफ नालंदा द्वारा यह निःशुल्क स्वास्थ्य जांच शिविर पिछले चार वर्षों से प्रत्येक माह की 4 तारीख को नियमित रूप से आयोजित किया जा रहा है। इस पहल से आसपास के गरीब और जरूरतमंद लोगों को मुफ्त इलाज एवं जांच की सुविधा मिल रही है। क्लब पदाधिकारियों ने बताया कि भविष्य में भी इस सेवा कार्य को लगातार जारी रखा जाएगा, ताकि समाज के हर वर्ग को स्वास्थ्य के प्रति जागरूक किया जा सके।

Reg.- 480784  
SINCE 1983

NO BRANCH



ओम टेलर्स  
MEN'S WEAR



Specialist  
Gents Suiting Shirting  
& Suit, Sherwani



www.omtailors.in  
omtailorsbihar@gmail.com

9835487066

मधुगा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान  
RESIDENTIAL  
राष्ट्र की शान  
**BIHAR CENTRAL SCHOOL**  
Estd.- 2005  
Reestablished- 2021  
Reg. No.- 229138720211127192204  
9334304341  
7563996997  
8873996997  
20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।



Principal  
Shyam Sundar Pd.  
पूर्व नालंदा लोकसभा प्रत्याशी

Director  
Ramdeo Pd.  
(Retd. Teacher)

FREE  
ADMISSION  
OPEN

विशेष धमाका ऑफर (प्रतिभा  
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118



## बेन के रन्नु विगहा में फार्मर आईडी निर्माण शिविर, बड़ी संख्या में किसान हुए शामिल



सुधीर कुमार, बेन (अपना नालंदा)। प्रखंड अंतर्गत बेन पंचायत के वार्ड संख्या-1 रन्नु विगहा में तीसरे चरण का फार्मर आईडी निर्माण शिविर आयोजित किया गया। शिविर में बड़ी संख्या में किसानों ने भाग लिया और अपना फार्मर आईडी बनवाया। इस अवसर पर किसानों में खासा उत्साह देखा गया।

शिविर में कृषि सलाहकार देवनारायण, विशेष सर्वेक्षण अमीन नेहा कुमारी एवं सोनू कुमार उपस्थित रहे। सभी कर्मियों ने किसानों को फार्मर आईडी निर्माण की प्रक्रिया से अवगत कराते हुए आवश्यक सहयोग प्रदान किया। किसानों को बताया गया कि फार्मर आईडी बनने से उन्हें सरकारी योजनाओं का लाभ समय पर और आसानी से मिल सकेगा। कुछ समय पश्चात प्रखंड विकास पदाधिकारी हर्ष कुमार एवं कृषि पदाधिकारी कृष्ण मुरारी ने शिविर स्थल पर पहुंचकर

निरीक्षण किया। अधिकारियों ने कार्य की प्रगति की जानकारी ली तथा किसानों से संवाद किया। उन्होंने संबंधित कर्मियों को निर्देश दिया कि सभी पात्र किसानों का फार्मर आईडी शीघ्रता से बनाया जाए, ताकि उन्हें विभिन्न कृषि योजनाओं, अनुदान और सहायता का लाभ समय पर मिल सके।

अधिकारियों ने किसानों से अपील की कि वे अपने आवश्यक दस्तावेजों के साथ शिविर में उपस्थित होकर फार्मर आईडी जरूर बनवाएं। उन्होंने कहा कि यह पहचान पत्र भविष्य में कृषि से जुड़ी सभी सरकारी योजनाओं के लिए अनिवार्य होगा।


शिविर के सफल आयोजन से किसानों में संतोष और उत्साह देखा गया। ग्रामीणों ने प्रशासन की इस पहल की सराहना करते हुए कहा कि इससे उन्हें बार-बार कार्यालयों के चक्कर नहीं लगाने पड़ेंगे और योजनाओं का लाभ सीधे प्राप्त होगा।

## मानसिक रूप से अस्वस्थ महिला को 24 घंटे बाद मिली मदद, पुलिस ने परिजनों से मिलाया

बिहारशरीफ (अपना नालंदा)। नालंदा जिले के रहुई थाना क्षेत्र अंतर्गत मंदिलपुर गांव के समीप स्थित बाबा बख्तौर मंदिर के पास एक मानसिक रूप से अस्वस्थ महिला करीब 24 घंटे तक भटकती रही। महिला रात भर मंदिर परिसर के आसपास बेसहारा हालत में पाई गई। स्थानीय ग्रामीणों ने उसकी स्थिति को देखते हुए गश्ती वाहन और डायल 112 पर सूचना देने का प्रयास किया, लेकिन आरोप है कि मौके पर महिला सिपाही नहीं होने का हवाला देकर तत्काल मदद नहीं की गई।

महिला के लगातार भटकते रहने और हालत बिगड़ने पर स्थानीय लोगों ने मीडिया कर्मियों से संपर्क किया। मीडिया के माध्यम से जैसे ही यह जानकारी रहुई थाना अध्यक्ष ललित विजय तक पहुंची, पुलिस तुरंत सक्रिय हुई। पुलिस टीम मौके पर पहुंची और महिला को सुरक्षित थाने लाया गया।

थाना अध्यक्ष ललित विजय ने बताया कि महिला की पहचान तकनीकी अनुसंधान के आधार पर की गई। जांच में वह थरथरी थाना क्षेत्र के छोटकी डीहा गांव निवासी विनय यादव की पत्नी खुशबू कुमारी निकली। पहचान होने के बाद पुलिस ने परिजनों से संपर्क किया और उन्हें थाने बुलाया गया।



आवश्यक पूछताछ और औपचारिकता के बाद महिला को सकुशल उसके परिजनों के हवाले कर दिया गया।

इस घटना ने एक बार फिर मानसिक रूप से अस्वस्थ लोगों के प्रति त्वरित सहायता और संवेदनशीलता की आवश्यकता को उजागर किया है। स्थानीय लोगों ने मांग की है कि ऐसी परिस्थितियों में पुलिस प्रशासन द्वारा बिना देर किए आवश्यक मदद उपलब्ध कराई जाए, ताकि किसी भी बेसहारा व्यक्ति को अनावश्यक रूप से परेशानी का सामना न करना पड़े।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

LUPTI CHOKHA

सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda



## बेटी बचाओ देश बचाओ न्याय यात्रा के दौरान हिलसा में नुककड़ सभा



हिलसा (अपना नालन्दा)। बेटी बचाओ देश बचाओ न्याय यात्रा के तहत हिलसा के जोगीपुर मोड़ के समीप गुरुवार को नुककड़ सभा का आयोजन किया गया, जिसमें सैकड़ों महिला एवं युवाओं ने भाग लिया। सभा की अध्यक्षता माले प्रखंड सचिव अरुण यादव ने की।

सभा को संबोधित करते हुए अखिल भारतीय प्रगतिशील महिला संगठन की राष्ट्रीय महासचिव कामरेड मीना तिवारी ने कहा कि केंद्र और राज्य सरकार बेटी बचाओ-बेटी पढ़ाओ और विकास की बात करती है, लेकिन जमीनी स्तर पर महिलाओं के खिलाफ अपराध लगातार बढ़ रहे हैं। उन्होंने आरोप लगाया कि बिहार सहित देश के विभिन्न हिस्सों में हत्या और बलात्कार की घटनाएं दिन-प्रतिदिन सामने आ रही हैं, जिससे कानून-व्यवस्था पर सवाल खड़े हो रहे हैं। उन्होंने शंभू हॉस्टल में नीट की छात्रा के साथ हुई घटना सहित छपरा, नवादा, नालन्दा, पटना, मुजफ्फरपुर, मधेपुरा, पूर्णिया, बक्सर

और गोपालगंज में महिलाओं पर हुए कथित हमलों का उल्लेख करते हुए कहा कि सरकार अपराधियों पर कार्रवाई करने के बजाय उन्हें संरक्षण देने का काम कर रही है। उन्होंने यह भी आरोप लगाया कि कुछ जनप्रतिनिधियों द्वारा महिलाओं पर की गई आपत्तिजनक टिप्पणियां समाज में गलत संदेश दे रही हैं।

कामरेड मीना तिवारी ने कहा कि ऐसी घटनाएं सरकार और अपराधियों के गठजोड़ का परिणाम हैं। उन्होंने महिलाओं और छात्र-युवाओं से संगठित होकर आंदोलन के माध्यम से अपने अधिकारों की लड़ाई लड़ने का आह्वान किया।

सभा को राज्य अध्यक्ष प्रीति कुमारी, सोहिल गुप्ता, रीता बर्णवाल, कुमार दिव्यम, कामरेड प्रिया, जिला सचिव सुरेंद्र राम, दिनेश कुमार यादव, संजय पासवान, चुनू चंद्रवंशी और शिव शंकर प्रसाद सहित अन्य वक्ताओं ने भी संबोधित किया। सभा के अंत में महिलाओं की सुरक्षा और न्याय सुनिश्चित करने की मांग दोहराई गई।

## वार्ड 45 के कब्रिस्तान में सौंदर्यीकरण कार्य का उद्घाटन



बिहारशरीफ (अपना नालन्दा)। नगर निगम के वार्ड संख्या 45 अंतर्गत बड़ी दरगाह के समीप स्थित कब्रिस्तान में लगभग आठ लाख रुपये की लागत से कराए गए पक्के रास्ता निर्माण एवं सौंदर्यीकरण कार्य का उद्घाटन मंगलवार की शाम मेयर प्रतिनिधि अमित कुमार और उपमेयर प्रतिनिधि दानिश मलिक ने संयुक्त रूप से किया। इस अवसर पर स्थानीय जनप्रतिनिधि तथा बड़ी संख्या में मोहल्लेवासी उपस्थित रहे। उद्घाटन के दौरान मेयर एवं उपमेयर प्रतिनिधि ने कहा कि कब्रिस्तान में पक्के रास्ते और रोशनी की व्यवस्था होने से अंतिम संस्कार और ज़ियारत के दौरान लोगों को काफी सहूलियत मिलेगी। बरसात के मौसम में कीचड़ और अंधेरे की समस्या से निजात मिलेगी। उन्होंने कहा कि नगर निगम का उद्देश्य सभी वार्डों में बुनियादी सुविधाओं को सुदृढ़ करना है, ताकि आम जनता को सम्मानजनक सुविधा मिल सके।

वार्ड पार्षद आरफा खातून के प्रतिनिधि तसव्वरहसन बम्मी ने कहा कि कब्रिस्तान

में लंबे समय से पक्के रास्ते और लाइट की मांग की जा रही थी। अब यह कार्य पूरा होने से बुजुर्गों, महिलाओं और जनाजे में शामिल लोगों को आने-जाने में परेशानी नहीं होगी। सौंदर्यीकरण से परिसर का वातावरण भी स्वच्छ और व्यवस्थित हुआ है। तसव्वरहसन बम्मी ने वार्ड 45 में भू-माफियाओं के खिलाफ सख्त रुख अपनाने की बात कही। उन्होंने कहा कि बड़ी दरगाह क्षेत्र में गैर-मजरूआ जमीन पर अवैध कब्जे का प्रयास बर्दाश्त नहीं किया जाएगा। पठान टोली में स्थित 20 डिसमिल गैर-मजरूआ जमीन पर स्कूल भवन निर्माण कराने का प्रयास किया जाएगा।

स्थानीय लोगों ने बताया कि पहले अंधेरा और ऊबड़-खाबड़ रास्ता होने के कारण परेशानी होती थी, लेकिन अब कार्य पूरा होने से क्षेत्रवासियों में खुशी है।

मौके पर मोहम्मद सोनू शारीक, मोहम्मद तनवीर, साहिब आलम, नियाज, इंजीनियर पिंटू, शादाब खान, रोहित, बुनू, इनायत हुसैन, तालिब, पप्पू सहित कई गणमान्य लोग मौजूद थे।

**DPRC**  
**डेज फिजियोथेरेपी**  
**एण्ड**  
**रिहैबिलिटेशन सेन्टर**

पता - डेज हाईट्स, डी.आर.सी.सी मेन गेट,  
NOBEL हॉस्पिटल, राणाविगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालन्दा)  
9279193287

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मासपेशियों का दर्द का इलाज अब अत्याधुनिक  
**Tecar Therapy** द्वारा कराएँ।  
**बिहार शरीफ का एकमात्र अत्याधुनिक**  
**एवं उच्च गुणवत्ता वाली फिजियोथेरेपी केन्द्र**



- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

We  
Work  
Together

सेवा - सम्मान- समर्पण

**DISCIPLE CONVENT**  
**SCHOOL**  
**ADMISSION**  
Open for session 2026\_27

**Enroll Now**


Join our school and embark on a journey of excellence.

**Bich Bazar Silao**

Phone Number 7979055154

Udise- 10271905301  
Reg no.- 22913952024829123018





# CLASSROOM POINT

BEST EDUCATION FOR BEST SCORE

**VI | VII | VIII | IX | X (CBSE)**  
PRE NURTURE FOUNDATION FOR  
NTSE | OLYMPIAD | IJSO  
Phy | Chem | Maths | Bio | Eng | SST

**XI | XII (CBSE/BSEB)**  
JEE (Mains/Adv) & NEET  
Phy | Chem | Maths | Bio | Eng

New Batch Announced  
for Class VI to X with foundation from

*Session (2026-27)*

**28 Jan**

**Saraswati Puja  
& Republic Day Offer**

**FREE ADMISSION**

**Batch Time : 4:00 PM to 6:00 PM**

Our Classroom Advantage :



**Expert  
Faculty**



**Weekly  
Scholarship**




**Study  
Material**




**CCTV  
Campus**



**Weekly  
Test**



**Doubts  
Counter**



Shri Laxmi Sudama Complex  
Khandakpar more, Bihar Sharif (803101)



+91 62028 19264  
+91 95347 11704



## हरनौत में विद्यालय शिक्षा समिति के सदस्यों का तीन दिवसीय गैर-आवासीय प्रशिक्षण सफलतापूर्वक संपन्न



हरनौत (अपना नालंदा)। स्थानीय नगर पंचायत के आदर्श नगर मोहल्ले में स्थित यूआरसी प्रोजेक्ट उच्च बालिका विद्यालय में आयोजित विद्यालय शिक्षा समिति (वीएसएस) का तीन दिवसीय गैर-आवासीय प्रशिक्षण बुधवार को सफलतापूर्वक संपन्न हो गया। यह प्रशिक्षण 2 फरवरी से 4 फरवरी तक चला। संकुल समन्वयक राजाराम पासवान ने बताया कि बीईओ नितेश कुमार रंजन के निर्देशानुसार विद्यालय शिक्षा समिति के अध्यक्ष, सचिव एवं प्रधानाध्यापकों को प्रशिक्षण दिया गया। प्रशिक्षण का उद्देश्य विद्यालय के शैक्षणिक विकास में समिति की भूमिका को मजबूत करना तथा सामुदायिक सहभागिता को बढ़ावा देना था। प्रशिक्षण में प्रशिक्षक के रूप में शिक्षिका प्रियंका कुमारी एवं उत्प्रेरक विनोद कुमार ने भाग लिया। इस दौरान यूआरसी अंतर्गत कन्या मध्य विद्यालय, प्राथमिक विद्यालय सबनहुआ, पोरई, डिहरीगढ़ एवं बबनबिगहा के सदस्य शामिल

हुए। वहीं अपग्रेड मध्य विद्यालय सबनहुआ एवं बस्ती से भी समिति के सदस्य प्रशिक्षण में सम्मिलित हुए। प्रशिक्षकों ने विद्यालय की परिकल्पना निर्माण में विद्यालय शिक्षा समिति की भूमिका पर विस्तार से जानकारी दी। साथ ही सामुदायिक सहयोग के महत्व पर चर्चा करते हुए बताया कि विद्यालय शिक्षा समिति के सक्रिय सहयोग से ही किसी भी विद्यालय को राष्ट्रीय स्तर तक पहुंचाया जा सकता है। प्रशिक्षण सत्र के दौरान विद्यालय प्रबंधन, छात्रों की उपस्थिति बढ़ाने, अभिभावकों की सहभागिता तथा विद्यालय के भौतिक और शैक्षणिक वातावरण को बेहतर बनाने जैसे विषयों पर भी चर्चा की गई।

मौके पर प्रधानाध्यापक जयराम, रामकुमार, दीप्ति, अजय, विजय सहित अन्य शिक्षक एवं समिति के सदस्य उपस्थित रहे। प्रशिक्षण के समापन पर सभी प्रतिभागियों ने अपने-अपने विद्यालयों में प्राप्त जानकारी को लागू करने का संकल्प लिया।

## केंद्रीय बजट जनविरोधी, आम जनता के साथ छलावा: नरेश प्रसाद अकेला

बिहारशरीफ (अपना नालंदा)। नालंदा जिला कांग्रेस अध्यक्ष नरेश प्रसाद अकेला ने प्रेस विज्ञप्ति जारी कर केंद्र सरकार द्वारा पेश किए गए नए केंद्रीय बजट पर तीखी प्रतिक्रिया व्यक्त की है। उन्होंने बजट को पूरी तरह जनविरोधी करार देते हुए कहा कि इसमें न तो बेरोजगार युवाओं के लिए रोजगार की कोई ठोस व्यवस्था की गई है और न ही आम लोगों की आय बढ़ाने के लिए कोई प्रभावी योजना दिखाई देती है। उन्होंने कहा कि बढ़ती महंगाई पर नियंत्रण के लिए बजट में कोई ठोस उपाय नहीं किए गए हैं। गरीब, दलित, पिछड़े, मजदूर और किसान जैसे समाज के अंतिम पायदान पर खड़े वर्गों के विकास के लिए भी कोई स्पष्ट और ठोस योजना इस बजट में शामिल नहीं की गई है। सरकार ने जनता से जो वादे किए थे, बजट में उनके अनुरूप प्रावधान नजर नहीं आते। नरेश प्रसाद अकेला ने आरोप लगाया कि यह बजट अंग्रेजी शासन की तर्ज पर तैयार किया गया प्रतीत होता है, जिसमें केवल पूंजीपतियों को लाभ पहुंचाने का

प्रयास किया गया है। उन्होंने कहा कि यह बजट लोकलुभावन योजनाओं का मात्र एक पुलिंदा है, जिसमें न मानवता की चिंता दिखाई देती है और न ही संविधान की मूल भावना का सम्मान।

उन्होंने कहा कि सरकार ने आम जनता की समस्याओं की अनदेखी कर देश के भविष्य के साथ खिलवाड़ किया है। यह बजट देश और प्रदेश की जनता के लिए निराशाजनक है और इससे आम लोगों पर आर्थिक बोझ और बढ़ेगा। कांग्रेस पार्टी इस जनविरोधी बजट का कड़ा विरोध करती है और जनता की आवाज को सड़क से सदन तक मजबूती से उठाती रहेगी। कांग्रेस नेता ने कहा कि पार्टी गरीबों, किसानों, युवाओं और मजदूरों के हितों की रक्षा के लिए संघर्ष जारी रखेगी। उन्होंने मांग की कि सरकार बजट पर पुनर्विचार करे और इसमें रोजगार सृजन, महंगाई नियंत्रण तथा सामाजिक न्याय से जुड़े ठोस प्रावधान शामिल करे, ताकि देश की आम जनता को वास्तविक राहत मिल सके।

## रिश्वत लेते पकड़े गए राजगीर के राजस्व कर्मचारी निलंबित

अखिलेंद्र कुमार, बिहारशरीफ (अपना नालंदा)। अंचल कार्यालय, राजगीर में पदस्थापित राजस्व कर्मचारी अखिलेश साह को निगरानी अन्वेषण ब्यूरो, पटना की टीम ने दिनांक 3 फरवरी 2026 को रिश्वत लेते हुए गिरफ्तार किया है। इस प्रकरण को गंभीरता से लेते हुए जिला पदाधिकारी नालंदा कुंदन कुमार ने त्वरित संज्ञान लिया और राजस्व

कर्मचारी अखिलेश साह को तत्काल प्रभाव से निलंबित कर दिया है। साथ ही उनके विरुद्ध विभागीय कार्यवाही प्रारंभ करने का निर्देश अपर समाहर्ता, नालंदा को दिया गया है। जिला प्रशासन द्वारा जारी आदेश के अनुसार, मामले में विभागीय कार्यवाही त्वरित गति से संचालित की जाएगी तथा दोष सिद्ध होने की स्थिति में नियमानुसार कठोर कार्रवाई की जाएगी।




आयुष्मान कार्ड / AYUSHMAN CARD



**नवोदय चैरिटेबल  
आई हॉस्पिटल**



पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

**एडवान्स फेको एण्ड लेजर सेन्टर**

आयुष्मान कार्ड द्वारा निःशुल्क आँखों का  
ऑपरेशन के लिए सम्पर्क करें।

**Mob.: 9771537283, 0611 2457052**

**जानकी शिशु महाविहार**

**शिशु स्तर से पंचम स्तर तक**

**विशेषताएँ :-**

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास



**नामांकन प्रारंभ है।**

खेल-खिलौने द्वारा शिशु शिक्षण की अनुपम व्यवस्था।

**Class : 9304290818, 7352231781**

पता- भैसासुर मोड़ के ऊतर, कागजी महल्ला, बिहार शरीफ (नालंदा)



## ब्रिलिएंट कॉन्वेंट में दसवीं के छात्रों का भावुक और यादगार विदाई समारोह



बिहारशरीफ (अपना नालंदा)। शहर के सुंदरगढ़ स्थित ब्रिलिएंट कॉन्वेंट स्कूल के भव्य सभागार में कक्षा दसवीं के छात्र-छात्राओं के लिए विदाई समारोह का आयोजन हर्षोल्लास, गरिमा और भावनात्मक माहौल में किया गया। इस अवसर पर विद्यालय परिवार के साथ-साथ विद्यार्थियों में विशेष उत्साह देखने को मिला। विदाई समारोह का आयोजन कक्षा नवमी एवं आठवीं के छात्र-छात्राओं द्वारा किया गया, जिन्होंने अपने सीनियर साथियों के लिए यादगार कार्यक्रम प्रस्तुत किए।

कार्यक्रम का संचालन छात्र इंद्रजीत कुमार और आदित्य प्रकाश तथा छात्राओं की ओर से यामिनी रॉय और अनामिका पांडेय ने आत्मविश्वास एवं सधे हुए अंदाज में किया, जिससे पूरा सभागार तालियों की गड़गड़ाहट से गूंज उठा। कार्यक्रम का शुभारंभ विद्यालय

पलों को साझा किया। उन्होंने शिक्षकों द्वारा दिए गए मार्गदर्शन, अनुशासन और जीवन मूल्यों की सीख को याद करते हुए विद्यालय प्रबंधन एवं शिक्षकों के प्रति आभार व्यक्त किया। कई विद्यार्थियों की आंखें नम हो गईं, जिससे पूरा सभागार भावनाओं से भर उठा।

इस अवसर पर विद्यालय की प्राचार्या पुष्पलता विद्यार्थी ने विद्यार्थियों को जीवन मूल्यों से जुड़ी पांच महत्वपूर्ण बातों की शपथ दिलाई। इनमें नशामुक्ति, माता-पिता एवं गुरुजनों का सम्मान, सामाजिक समरसता, पर्यावरण संरक्षण तथा देशभक्ति जैसे विषय शामिल थे। उन्होंने विद्यार्थियों को संबोधित करते हुए कहा कि जीवन में सफलता पाने के लिए ईमानदारी, मेहनत और सकारात्मक सोच को अपनाना आवश्यक है। साथ ही उन्होंने विद्यार्थियों से समाज और राष्ट्र के प्रति अपने कर्तव्यों का निर्वहन करने की अपील की।



के चेयरमैन डॉ. शशिभूषण कुमार एवं निदेशक डॉ. धनंजय कुमार द्वारा संयुक्त रूप से दीप प्रज्वलन कर किया गया। इस अवसर पर विद्यालय के शिक्षक-शिक्षिकाएं, कर्मचारी तथा अभिभावक भी उपस्थित रहे।

समारोह के दौरान विभिन्न कक्षाओं के छात्र-छात्राओं ने मनमोहक सांस्कृतिक कार्यक्रम प्रस्तुत किए। गीत, नृत्य, नाट्य मंचन और प्रेरणादायक प्रस्तुतियों ने दर्शकों का मन मोह लिया। विशेष रूप से छात्राओं की नृत्य प्रस्तुतियों ने पूरे कार्यक्रम में समां बांध दिया। कार्यक्रम के प्रत्येक चरण में विद्यार्थियों की प्रतिभा और अनुशासन स्पष्ट रूप से दिखाई दिया।

विदाई समारोह के दौरान उस समय भावुक क्षण उत्पन्न हो गए, जब कक्षा दसवीं के छात्र-छात्राओं ने विद्यालय में बिताए अपने सुनहरे

समारोह के अंत में विद्यालय के चेयरमैन एवं निदेशक द्वारा कक्षा दसवीं के सभी छात्र-छात्राओं को स्मृति-चिह्न स्वरूप फाइल भेंट की गई। उन्होंने विद्यार्थियों के उज्ज्वल भविष्य की कामना करते हुए कहा कि ब्रिलिएंट कॉन्वेंट में प्राप्त संस्कार और शिक्षा उन्हें जीवन के प्रत्येक पड़ाव पर सफलता की ओर ले जाएंगे। उन्होंने छात्रों से आगे की पढ़ाई और जीवन में विद्यालय का नाम रोशन करने की अपेक्षा भी व्यक्त की।

पूरे कार्यक्रम का समापन राष्ट्रगान के साथ किया गया। यह विदाई समारोह न केवल विद्यार्थियों के लिए यादगार बना, बल्कि विद्यालय के इतिहास में एक भावनात्मक और प्रेरणादायक अध्याय के रूप में भी दर्ज हो गया। कार्यक्रम में अनुशासन, संस्कृति और भावनाओं का सुंदर समन्वय देखने को मिला, जिसे उपस्थित सभी लोगों ने सराहा।

## हरनौत पुलिस ने बड़ी मात्रा में शराब बरामद की, एक बालक निरुद्ध



हरनौत (अपना नालंदा)। स्थानीय थाना पुलिस ने बुधवार को गुप्त सूचना के आधार पर छापेमारी कर भारी मात्रा में अंग्रेजी एवं देशी शराब बरामद की है। इस कार्रवाई में एक बालक को निरुद्ध किया गया है।

थानाध्यक्ष इंस्पेक्टर मुकेश कुमार वर्मा ने बताया कि रूपसपुर गांव स्थित एक खंदा से कुल 19 लीटर अंग्रेजी शराब तथा 35 लीटर देशी चुलाई शराब बरामद की गई। बरामद अंग्रेजी शराब में 180 एमएल की 79 बोतलें एवं 375 एमएल की 15 बोतलें शामिल हैं।

उन्होंने बताया कि बरामदगी के दौरान एक बालक को मौके से निरुद्ध किया गया है, जबकि इस धंधे में संलिप्त अन्य शराब तस्करों की पहचान कर उनकी गिरफ्तारी के लिए छापेमारी की जा रही है।

थानाध्यक्ष ने कहा कि बिहार में पूर्ण शराबबंदी कानून के तहत शराब के अवैध कारोबार पर लगातार सख्त कार्रवाई की जा रही है और आगे भी अभियान जारी रहेगा। बरामद शराब को जब्त कर अग्रेतर कानूनी कार्रवाई की जा रही है।

## राजगीर में आज होगी प्रखंड कार्यक्रम कार्यान्वयन समिति की बैठक, योजनाओं व शिकायतों की होगी समीक्षा

बिहारशरीफ (अपना नालंदा)। प्रखंड कार्यक्रम कार्यान्वयन समिति, राजगीर की बैठक आज गुरुवार को प्रखंड सभागार में आयोजित की जाएगी। बैठक को लेकर प्रशासनिक स्तर पर तैयारियां पूरी कर ली गई हैं। इस बैठक में प्रखंड क्षेत्र में संचालित विभिन्न विकास योजनाओं, जनकल्याणकारी कार्यक्रमों तथा प्रशासनिक समन्वय से जुड़े महत्वपूर्ण बिंदुओं पर विस्तृत चर्चा की जाएगी। बैठक में पिछली बैठक में प्राप्त शिकायतों, उनके निष्पादन की स्थिति, योजनाओं की अद्यतन प्रगति तथा लंबित कार्यों की समीक्षा प्रमुख रूप से की जाएगी। सभी संबंधित पदाधिकारियों को निर्देश दिया गया है कि वे पिछली बैठक से संबंधित शिकायतों एवं उनके निराकरण की वर्तमान स्थिति का लिखित प्रतिवेदन अनिवार्य रूप से प्रस्तुत करें, ताकि योजनाओं के क्रियान्वयन में पारदर्शिता और जवाबदेही सुनिश्चित हो सके। प्रशासनिक सूत्रों के अनुसार, बैठक का मुख्य उद्देश्य विभिन्न विभागों के बीच बेहतर समन्वय स्थापित करना, योजनाओं के क्रियान्वयन में आ रही व्यवहारिक व तकनीकी बाधाओं को दूर करना तथा आम जनता से जुड़ी समस्याओं का समयबद्ध समाधान करना है। बैठक की

अध्यक्षता सहायक समाहर्ता-सह-प्रखंड विकास पदाधिकारी सुश्री कृष्णा जोशी करेंगी।

इस संबंध में अनुमंडल एवं प्रखंड स्तर के सभी प्रशासनिक, तकनीकी एवं विभागीय पदाधिकारियों को विधिवत सूचना जारी कर दी गई है। बैठक में अनुमंडल पुलिस पदाधिकारी, अंचलाधिकारी, प्रखंड पंचायती राज पदाधिकारी, नगर कार्यपालक पदाधिकारी, बाल विकास परियोजना पदाधिकारी, उद्योग विस्तार पदाधिकारी, पर्यटन एवं वन विभाग के पदाधिकारी सहित राजस्व, कृषि, शिक्षा, सहकारिता, आपूर्ति, उद्यान, मनरेगा, स्वास्थ्य, श्रम, पशुपालन, विद्युत, लघु सिंचाई, लोक स्वास्थ्य अभियंत्रण एवं ग्रामीण कार्य विभाग के पदाधिकारी शामिल होंगे। साथ ही राजगीर, सिलाव और छबिलापुर थानाध्यक्ष, प्रखंड अंतर्गत सभी बैंकों के शाखा प्रबंधक, जीविका बीपीएम, एलएसबीए समन्वयक, बुनियाद केंद्र प्रतिनिधि एवं तकनीकी सहायक भी बैठक में भाग लेंगे।

उम्मीद जताई जा रही है कि इस बैठक से प्रखंड स्तर पर विकास कार्यों को गति मिलेगी और जनसमस्याओं के समाधान की दिशा में ठोस निर्णय लिए जाएंगे।



# बजट में राजगीर एयरपोर्ट को नजरअंदाज करने से नालंदा में निराशा



बिहारशरीफ (अपना नालंदा)। बिहार सरकार द्वारा प्रस्तुत बजट में राजगीर में प्रस्तावित एयरपोर्ट परियोजना का कोई उल्लेख नहीं होने से नालंदा जिले के लोगों में गहरी निराशा देखी जा रही है। वर्षों से जिस हवाई अड्डा परियोजना को लेकर क्षेत्रवासियों में उम्मीद जगी हुई थी, बजट में उसका जिक्र न होने से अब निर्माण कार्य पर विराम लगने की आशंका बढ़ गई है। स्थानीय नागरिकों, जनप्रतिनिधियों और पर्यटन से जुड़े कारोबारियों में इस मुद्दे को लेकर नाराजगी और मायूसी का माहौल है।

गौरतलब है कि राजगीर अंतरराष्ट्रीय पहचान वाला पर्यटन, शैक्षणिक और खेल नगरी है। बौद्ध, जैन और हिंदू धर्म से जुड़े ऐतिहासिक एवं धार्मिक स्थलों के कारण देश-विदेश से हर वर्ष लाखों पर्यटक यहां पहुंचते हैं। विश्व शांति स्तूप, वेणुवन, गर्म कुंड, ग्रीडकूट पर्वत और नालंदा विश्वविद्यालय जैसे स्थलों के कारण राजगीर वैश्विक पर्यटन मानचित्र पर अपनी अलग पहचान रखता है। ऐसे में एयरपोर्ट की सुविधा होने से यहां आने वाले पर्यटकों की संख्या में और वृद्धि होने की संभावना थी।

राज्य सरकार द्वारा पूर्व में राजगीर में एयरपोर्ट निर्माण की दिशा में पहल की गई थी। इसके तहत उपयुक्त स्थल का चयन किया गया और लगभग एक हजार एकड़ भूमि का नजरिया नक्शा भी तैयार कराया गया था। सबसे अहम बात यह रही कि स्वयं मुख्यमंत्री नीतीश कुमार ने प्रस्तावित स्थल का निरीक्षण किया था। उनके निरीक्षण के बाद यह माना जा रहा था कि परियोजना को शीघ्र ही औपचारिक स्वीकृति मिलेगी और निर्माण कार्य शुरू होगा। लोगों को उम्मीद थी कि पटना और

गया की तरह राजगीर भी हवाई संपर्क से जुड़ जाएगा। यदि एयरपोर्ट का निर्माण होता, तो न केवल पर्यटन को बढ़ावा मिलता, बल्कि शिक्षा, खेल और उद्योग के क्षेत्र में भी नालंदा जिले को नई पहचान मिलती। राजगीर में अंतरराष्ट्रीय स्तर के खेल आयोजन, विश्वविद्यालय और प्रशिक्षण संस्थान हैं, जिनके लिए हवाई संपर्क बेहद उपयोगी सिद्ध होता। इसके साथ ही स्थानीय युवाओं के लिए रोजगार के नए अवसर भी सृजित होते।

लेकिन बजट भाषण में इस महत्वाकांक्षी परियोजना का नाम तक न आने से क्षेत्रवासियों में सरकार की प्राथमिकताओं को लेकर सवाल उठने लगे हैं। पर्यटन व्यवसाय से जुड़े लोगों का कहना है कि एयरपोर्ट बनने से होटल, परिवहन और गाइड सेवा जैसे क्षेत्रों में बड़ा विस्तार होता। इससे जिले की अर्थव्यवस्था को भी मजबूती मिलती। अब बजट में अनदेखी से आशंका जताई जा रही है कि अब तक की गई तैयारी भी व्यर्थ साबित हो सकती है।

स्थानीय नागरिकों का कहना है कि यदि समय रहते इस परियोजना पर ठोस कदम नहीं उठाए गए, तो राजगीर को अंतरराष्ट्रीय पर्यटन केंद्र के रूप में विकसित करने का सपना अधूरा रह जाएगा। नालंदावासी सरकार से पुनर्विचार की मांग कर रहे हैं और अपेक्षा जता रहे हैं कि आने वाले समय में राजगीर एयरपोर्ट परियोजना को फिर से प्राथमिकता दी जाएगी। लोगों को विश्वास है कि सरकार जनभावनाओं को समझते हुए इस महत्वाकांक्षी योजना को दोबारा गति देगी, ताकि नालंदा जिले का समग्र विकास सुनिश्चित हो सके।

# राजगीर के रजनीश ने राज्य पैरा एथलेटिक्स में दो स्वर्ण पदक जीतकर बढ़ाया मान



बिहारशरीफ (अपना नालंदा)। राजगीर स्थित पीएम श्री केंद्रीय विद्यालय के प्रतिभाशाली छात्र रजनीश कुमार ने राज्य स्तरीय पैरा एथलेटिक्स प्रतियोगिता में शानदार प्रदर्शन कर विद्यालय, परिवार और जिले का नाम रोशन किया है। पूर्णिया के इंदिरा गांधी स्टेडियम स्थित रंगभूमि ग्राउंड में 1 और 2 फरवरी को आयोजित 26वीं बिहार स्टेट पैरा एथलीट चैंपियनशिप 2026 में रजनीश ने दो स्वर्ण पदक जीतकर अपनी प्रतिभा और दृढ़ संकल्प का परिचय दिया।

प्रतियोगिता में रजनीश कुमार ने 400 मीटर दौड़ को मात्र 1 मिनट 15 सेकेंड में पूरा कर स्वर्ण पदक हासिल किया। इसके साथ ही उन्होंने लॉन्ग जंप स्पर्धा में 3.4 मीटर की छलांग लगाकर दूसरा स्वर्ण पदक भी अपने नाम किया। दोनों स्पर्धाओं में उनके प्रदर्शन की निर्णायकों और दर्शकों ने सराहना की। रजनीश इससे पूर्व भी कई राज्य स्तरीय प्रतियोगिताओं में उत्कृष्ट प्रदर्शन कर चुके हैं। उन्होंने राज्यव्यापी दिव्यांगजन एथलीट प्रतियोगिता में 100 मीटर और 800 मीटर दौड़ में स्वर्ण पदक प्राप्त किया था। वहीं जूनियर स्टेट पैरा एथलीट्स चैंपियनशिप 2025 में शॉट पुट, 100 मीटर, 200 मीटर दौड़ तथा डिस्क थ्रो में प्रथम स्थान प्राप्त कर अपनी बहुआयामी खेल प्रतिभा का परिचय दिया था। निरंतर अभ्यास और आत्मविश्वास के बल पर रजनीश लगातार नई ऊंचाइयों को छू रहे हैं। रजनीश की उपलब्धियों से प्रभावित होकर पाटलिपुत्र खेल परिसर के आयोजकों ने उन्हें

विशेष प्रशिक्षण देने की घोषणा की है, जिससे वह राष्ट्रीय एवं अंतरराष्ट्रीय स्तर की प्रतियोगिताओं के लिए तैयार हो सकें। वर्तमान में रजनीश पीएम श्री केंद्रीय विद्यालय, राजगीर में कक्षा सातवीं के छात्र हैं। वे एक मध्यम वर्गीय परिवार से आते हैं, लेकिन सीमित संसाधनों के बावजूद उन्होंने कभी भी अपने सपनों को कमजोर नहीं पड़ने दिया।

उनकी सफलता यह सिद्ध करती है कि कठिन परिश्रम, लगन और आत्मविश्वास के सामने कोई भी बाधा टिक नहीं सकती। रजनीश ने यह साबित कर दिया है कि शारीरिक चुनौतियां भी हौसलों को रोक नहीं सकतीं। उनकी उपलब्धि से जिले के युवाओं और विशेष रूप से दिव्यांग खिलाड़ियों में नई प्रेरणा जगी है।

विद्यालय के प्राचार्य विवेक किशोर ने रजनीश की इस उपलब्धि पर प्रसन्नता व्यक्त करते हुए कहा कि यह सफलता पूरे विद्यालय के लिए गर्व का विषय है।

उन्होंने रजनीश के उज्ज्वल भविष्य की कामना करते हुए कहा कि यदि इसी तरह परिश्रम करते रहे तो वह आने वाले समय में राष्ट्रीय और अंतरराष्ट्रीय स्तर पर भी देश और राज्य का नाम रोशन करेंगे। विद्यालय परिवार, शिक्षकों एवं छात्र-छात्राओं ने रजनीश को बधाई देते हुए उनके आगामी मुकामलों के लिए शुभकामनाएं दी हैं।

रजनीश की यह उपलब्धि नालंदा जिले के लिए भी गौरव की बात है और आने वाली पीढ़ी के खिलाड़ियों के लिए प्रेरणास्रोत बनेगी।



## लोजपा (रा) व्यावसायिक प्रकोष्ठ के राष्ट्रीय अध्यक्ष बने अशोक वर्मा

सुजीत कुमार, पटना (अपना नालंदा)। लोक जनशक्ति पार्टी (रामविलास) के व्यावसायिक प्रकोष्ठ के राष्ट्रीय अध्यक्ष पद पर अशोक कुमार वर्मा को मनोनीत किया गया है। पार्टी के राष्ट्रीय अध्यक्ष सह केंद्रीय खाद्य प्रसंस्करण उद्योग मंत्री चिराग पासवान की अनुशंसा पर राष्ट्रीय प्रधान महासचिव अब्दुल खालिक ने यह मनोनयन किया।

पार्टी अध्यक्ष चिराग पासवान ने कहा कि अशोक कुमार वर्मा के मनोनयन से पार्टी को मजबूती मिलेगी और व्यापारियों से जुड़ी समस्याओं को प्रभावी ढंग से उचित मंच पर उठाया जा सकेगा। उन्होंने अशोक कुमार वर्मा को नई जिम्मेदारी के लिए बधाई देते हुए अपेक्षा जताई कि वे संगठन को और सशक्त बनाएं।

पार्टी के प्रदेश मीडिया प्रभारी कुंदन कुमार ने बताया कि इस मनोनयन पर जमुई सांसद सह बिहार प्रदेश प्रभारी अरुण भारती, राष्ट्रीय प्रवक्ता धीरेंद्र कुमार मुन्ना, राजेश वर्मा, राजू तिवारी, विनीत सिंह, राजेश भट्ट, प्रणव कुमार, गन्ना उद्योग मंत्री संजय पासवान, लोक स्वास्थ्य अभियंत्रण विभाग मंत्री संजय कुमार सिंह, प्रदेश कार्यकारी अध्यक्ष अशरफ अंसारी, प्रदेश



संसदीय बोर्ड अध्यक्ष हुलास पांडेय, प्रदेश संयोजक वेद प्रकाश पांडेय सहित अनेक नेताओं ने प्रसन्नता व्यक्त की।

इसके अलावा पार्टी के विधायक अमित रानू, संजय सिंह, संगीता देवी, प्रकाश चंद्र, राजीव रंजन सिंह, प्रदेश उपाध्यक्ष राकेश सिंह व विष्णु पासवान, प्रदेश प्रवक्ता रंजन सिंह, निशांत मिश्रा, मनीष सिंह, सोनम पासवान तथा कार्यालय प्रभारी ओम प्रकाश भारती ने भी बधाई दी। नेताओं ने कहा कि अशोक कुमार वर्मा की नियुक्ति से संगठनात्मक गतिविधियों को नई दिशा मिलेगी और व्यापारियों की समस्याओं के समाधान के लिए पार्टी और अधिक प्रभावी भूमिका निभायेगी।

## पूर्व विधायक रियाजुल हक ने सैकड़ों समर्थकों संग जद (यू) की सदस्यता ली



सुजीत कुमार, पटना (अपना नालंदा)। जनता दल (यूनाइटेड) के प्रदेश कार्यालय, पटना में आयोजित मिलन समारोह में राष्ट्रीय जनता दल के वरिष्ठ नेता एवं गोपालगंज के पूर्व विधायक रियाजुल हक उर्फ राजू ने सैकड़ों समर्थकों और प्रमुख जनप्रतिनिधियों के साथ जद (यू) की सदस्यता ग्रहण की। पार्टी के प्रदेश अध्यक्ष उमेश सिंह कुशवाहा ने सभी नए सदस्यों को प्राथमिक सदस्यता दिलाकर उनका स्वागत किया और उज्ज्वल राजनीतिक भविष्य की शुभकामनाएं दीं।

इस अवसर पर बिहार सरकार के मंत्री श्रवण कुमार, विधान परिषद में सत्तारूढ़ दल के मुख्य सचेतक संजय कुमार सिंह उर्फ गांधी जी, विधायक अमरेन्द्र कुमार पाण्डेय, विधान पार्षद खालिद अनवर, मुख्यालय प्रभारी अनिल कुमार एवं वासुदेव कुशवाहा सहित कई वरिष्ठ नेता उपस्थित रहे।

प्रदेश अध्यक्ष उमेश सिंह कुशवाहा ने अपने संबोधन में कहा कि मुख्यमंत्री नीतीश कुमार के करिश्माई नेतृत्व और जनकल्याणकारी

नीतियों के कारण जद (यू) परिवार का निरंतर विस्तार हो रहा है। उन्होंने कहा कि रियाजुल हक उर्फ राजू जमीनी स्तर से जुड़े अनुभवी नेता हैं और उनके पार्टी में आने से संगठन को नई मजबूती मिलेगी। उन्होंने यह भी कहा कि अल्पसंख्यक समाज के उत्थान के लिए नीतीश सरकार ने ठोस और प्रभावी कदम उठाए हैं। मंत्री श्रवण कुमार ने कहा कि मुख्यमंत्री नीतीश कुमार के नेतृत्व में बिहार ने पिछले दो दशकों में अभूतपूर्व विकास किया है। समाज के सभी वर्गों का उत्थान उनकी प्राथमिकता रही है, जिससे आम लोगों के जीवन में सकारात्मक परिवर्तन आया है।

जद (यू) की सदस्यता लेने वालों में हरेन्द्र चौधरी, गोपालगंज नगर परिषद के सभापति मोहम्मद कासिम, अल्पसंख्यक प्रकोष्ठ की प्रदेश उपाध्यक्ष रुकसाना परवीन, उपसभापति मंसूर अंसारी, रहमत अली, पूर्व मुखिया योगेंद्र यादव सहित अनेक पंचायत प्रतिनिधि और कार्यकर्ता शामिल रहे। समारोह में उत्साह का माहौल देखा गया।

## जमुई-झाझा रेल कॉरिडोर विकास को लेकर अरुण भारती ने रेल मंत्री से की मुलाकात

सुजीत कुमार, पटना (अपना नालंदा)। लोजपा (रा) के जमुई सांसद सह प्रदेश संगठन प्रभारी अरुण भारती ने बुधवार को नई दिल्ली में रेल मंत्री अश्विनी वैष्णव से मुलाकात कर दिल्ली-हावड़ा मुख्य रेल मार्ग पर स्थित झाझा-जमुई बेल्ट को हाई-कैपेसिटी कॉरिडोर के रूप में विकसित करने की योजनाओं पर विस्तार से चर्चा की।

मुलाकात के दौरान सांसद अरुण भारती ने क्षेत्र की यात्री सुविधा, माल ढुलाई क्षमता तथा भविष्य की आवश्यकताओं को ध्यान में रखते हुए कई महत्वपूर्ण रेल परियोजनाओं को शीघ्र गति देने का आग्रह किया। उन्होंने झाझा-बटिया नई रेल लाइन (20 किमी), बैजनाथपुर-अंडोली एवं झाझा के बीच बाईपास लाइन (5 किमी), सीतारामपुर-झाझा चौथी लाइन तथा सीतारामपुर-किउल (झाझा के रास्ते) तीसरी लाइन परियोजना को प्राथमिकता देने की मांग रखी।

इसके साथ ही उन्होंने बरियारपुर-मननपुर (68 किमी) तथा नवादा-लक्ष्मीपुर (137 किमी) रेल परियोजनाओं को शीघ्र स्वीकृति एवं क्रियान्वयन की आवश्यकता बताई। सांसद ने कटौना



हाल्ट पर डीएमयू/ईएमयूट्रेनों के ठहराव, चौरा हाल्ट पर यात्री ट्रेनों के ठहराव तथा वंदे भारत और अमृत भारत ट्रेनों का जमुई एवं झाझा स्टेशन पर स्टॉपेज देने की मांग भी रखी। इसके अतिरिक्त जमुई लोकसभा क्षेत्र के विभिन्न स्टेशनों पर अन्य ट्रेनों के ठहराव का प्रस्ताव भी रखा गया।

रेल मंत्री अश्विनी वैष्णव ने सभी विषयों को गंभीरता से सुना और सकारात्मक विचार करने का आश्वासन दिया। इस पहल से जमुई संसदीय क्षेत्र में बेहतर रेल कनेक्टिविटी, यात्री सुविधाओं में सुधार और आर्थिक गतिविधियों को नई गति मिलने की संभावना है। यह जानकारी पार्टी के प्रदेश मीडिया प्रभारी कुंदन कुमार ने दी।

## पटना में सेंटर फॉर साइट का नया आई हॉस्पिटल शुरू, डिप्टी सीएम ने किया उद्घाटन



सुजीत कुमार, पटना (अपना नालंदा)। देश के भरोसेमंद सुपर स्पेशलिटी आई केयर नेटवर्क में शामिल Center for Sight ने सगुना मोड़, पटना में अपने अत्याधुनिक आई हॉस्पिटल का शुभारंभ किया। इसके साथ ही बिहार में इसकी मौजूदगी और सशक्त हो गई है। कंकड़बाग स्थित केंद्र के बाद सगुना मोड़ में नया अस्पताल शुरू होने से पटना और आसपास के क्षेत्रों के मरीजों को शहर में ही विश्वस्तरीय नेत्र चिकित्सा सुविधा उपलब्ध होगी।

नए केंद्र का उद्घाटन बिहार के उपमुख्यमंत्री सम्राट चौधरी ने मुख्य अतिथि के रूप में किया। उन्होंने कहा कि तेजी से विकसित हो रहे शहरी क्षेत्रों में मजबूत स्वास्थ्य अवसंरचना अत्यंत आवश्यक है। आधुनिक नेत्र चिकित्सा सुविधाएं समय पर जांच, बेहतर उपचार और दीर्घकालिक दृष्टि सुधार में महत्वपूर्ण भूमिका निभाती हैं।

इस अवसर पर सेंटर फॉर साइट ग्रुप ऑफ आई हॉस्पिटल्स के चेयरमैन एवं मेडिकल

डायरेक्टर डॉ. महिपाल सिंह सचदेव ने कहा कि बिहार के मरीजों ने हमेशा संस्थान पर भरोसा जताया है। सगुना मोड़ और कंकड़बाग में दो केंद्रों के संचालन से अब मरीजों को उन्नत इलाज के लिए राज्य से बाहर नहीं जाना पड़ेगा। भविष्य में गया जैसे शहरों में भी विस्तार की योजना है।

सगुना मोड़ केंद्र में अनुभवी विशेषज्ञों की टीम द्वारा मोतियाबिंद, रिफ्रेक्टिव, कॉर्निया, रेटिना और ग्लूकोमा से संबंधित उपचार उपलब्ध होंगे। यहां माइक्रो-इंसिजन फेको सर्जरी, प्रीमियम इंद्राओक्यूलर लेंस, लेसिक सहित आधुनिक तकनीक से इलाज की सुविधा दी जा रही है। अस्पताल को आधुनिक कंसल्टेशन रूम, उन्नत जांच प्रणाली और हाई-प्रिसिजन सर्जिकल सूट से सुसज्जित किया गया है। यह नया अस्पताल पटना में सेंटर फॉर साइट की यात्रा का एक महत्वपूर्ण पड़ाव है, जो बिहार के मरीजों को उनके ही शहर में उच्च स्तरीय नेत्र चिकित्सा उपलब्ध कराने की दिशा में बड़ा कदम माना जा रहा है।